



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا حافظ ابن حجر العسقلانی کا فتح الباری میں کسی حدیث یا روایت پر سکوت کرنا (جرح نہ کرنا) اس بات کی دلیل ہے کہ وہ روایت صحیح یا حسن یعنی حجت ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

(ظفر احمد تھانوی دہلوی کے نزدیک حافظ ابن حجر کا فتح الباری میں کسی روایت پر سکوت اس بات کی دلیل ہے کہ وہ روایت حافظ ابن حجر کے نزدیک صحیح یا حسن ہے۔ دیکھئے اعلاء السنن (ج ۱۹ ص ۸۹

ایک روایت کے بارے میں شوکانی یمنی نے کہا: اسے حافظ نے الفتح میں ذکر کیا اور اس پر کلام نہیں کیا۔

”یہ قول ذکر کرنے کے بعد ظفر احمد نے کہا: ”وفیہ دلیل علی ان سکوت الحافظ فی الفتح عن حدیث حمود دلیل علی صحیحہ اوحسنہ، واللہ اعلم

(اور اس میں دلیل ہے کہ حافظ کا الفتح (فتح الباری) میں کسی حدیث پر سکوت کرنا حجت ہے اور اس حدیث کے صحیح یا حسن ہونے کی دلیل ہے۔ (اعلاء السنن ج ۱۹ ص ۹۰، ترجمہ ازناقل

آل دیوبند کا یہ اصول راقم الحروف نے اپنی کتاب ”تعداد رکعات قیام رمضان کا تحقیقی جائزہ“ میں بطور الزام پیش کیا ہے۔ دیکھئے ص ۲۰

تحقیق یہ ہے کہ فتح الباری (اور التلخیص البحیر) میں حافظ ابن حجر کا سکوت حدیث کے حسن یا صحیح ہونے کی دلیل نہیں ہے۔

حافظ ابن حجر العسقلانی رحمہ اللہ نے جن احادیث و روایات پر فتح الباری میں سکوت کیا ہے، ان میں ضعیف اور ضعیف جدا بلکہ موضوع روایات بھی ہیں۔ تحقیق کے لئے دیکھئے انیس الساری فی تخریج و تحقیق الاحادیث الثقی ذکرھا الحافظ ابن حجر العسقلانی فی فتح الباری۔

فی الحال موضوع روایات کی چار مثالیں پیش خدمت ہیں، جن پر حافظ ابن حجر نے فتح الباری میں سکوت کیا ہے۔

مثال اول:

: حافظ ابن حجر العسقلانی نے کہا:

وفیہ حدیث عند الطبرانی وابن الشیخ عن انس رفعہ: یعنی عند من الایمل والبقر والغنم“ اور اس (مسئلے یا باب) میں طبرانی اور ابوالشیخ کی (سیدنا) انس (رضی اللہ عنہ) سے مرفوع حدیث ہے کہ اس (نومولہ) کی طرف سے اونٹوں، (گائیوں اور بکریوں میں سے عقیقہ کرنا چاہئے۔ (فتح الباری ۵۹۳/۹ تحت ج ۵۴۲

یہ روایت المعجم الصغیر للطبرانی (ج ۱ ص ۸۳، ج ۲، ترقیمی) میں مسند بن الیسع کی سند سے مذکور ہے۔ (انیس الساری ج ۹ ص ۶۴۳، ج ۳۰، وقال صاحب الکتاب: ”موضوع“ مجمع الزوائد ۵۸/۲ وقال البیہقی: فیہ مسند بن الیسع (ووکذاب

: اس کے راوی مسند بن الیسع کے بارے میں امام ابو حاتم الرازی نے فرمایا

”ہو ذائب منکر الحدیث لا یشتغل بہ، یکذب علی جعفر بن محمد عندی واللہ اعلم“ وہ گویا گڑا ہے، منکر حدیثیں بیان کرنے والا، اس (کی روایتوں) کے ساتھ مشغول نہیں ہونا چاہئے، وہ میرے نزدیک جعفر بن محمد (الصادق رحمہ اللہ) پر بھٹوٹ بولتا تھا۔ (کتاب البحر والتعدیل ۸/۲۴۱

(نیز دیکھئے لسان المیزان ۲۳/۶)

مثال دوم:

: حافظ ابن حجر نے کہا:

وقد اخرج ابو داود من حديث ابى العشاء عن ابىه ان النبى صلى الله عليه وسلم سئل عن العترة فحسبنا“ اور ابو داود نے ابو العشاء عن ابیہ کی حدیث سے روایت کیا کہ نبی صلی اللہ علیہ وسلم سے عترہ (زمانہ جاہلیت میں معبودوں کے نام پر فزح کئے جانے والے جانور) کے بارے میں پوچھا گیا تو آپ نے اسے لہجا قرار دیا یعنی پسند کیا۔ (فتح الباری ۵۹۸/۹ تحت ج ۵۴۷)

یہ روایت امام ابو داود کی مشہور کتاب السنن میں نہیں، بلکہ کسی دوسری کتاب میں عبدالرحمن بن قیس عن حماد بن سلمہ عن ابی العشاء الدارمی عن ابیہ کی سند سے مذکور ہے۔

(دیکھئے تہذیب التہذیب (۱۶۶/۱۲-۱۶۷، دوسرا نسخہ ۱۸۶/۱۲، ترجمہ ابی العشاء) تہذیب الکمال للزمزى (۳۴۱/۸) اور انیس الساری (۱۸۳/۲) ج ۳۸۳ وقال: موضوع

(اس کا راوی ابو معاویہ عبدالرحمن بن قیس الضبی البصری کذاب (محمول راوی) تھا۔ اس کے بارے میں امام ابو الزرعہ الرازی نے فرمایا: ”وکان کذاباً“ اور وہ جھوٹا تھا۔ (کتاب الجرح والتعديل ۲۷۸/۵)

(خود حافظ ابن حجر نے کہا: ”متروک کذبہ ابو الزرعہ وغیرہ“ وہ متروک ہے، اسے ابو الزرعہ وغیرہ نے کذاب کہا ہے۔ (تقریب التہذیب: ۳۹۸۹)

مثال سوم:

حافظ ابن حجر نے کہا:

وروی الیہیستی ان یہودیاً سمع النبى صلى الله عليه وسلم يقرأ سورة يوسف فجاء ومعه نفر من اليهود فاسلموا كلهم“ اور یہیستی نے روایت کیا کہ ایک یہودی نے نبی صلی اللہ علیہ وسلم کو سورت یوسف پڑھتے ہوئے سنا، پھر وہ اپنے ساتھ (دوسرے یہودیوں کو لے کر آیا تو وہ سارے کے سارے مسلمان ہو گئے۔ (فتح الباری ج ۷، ص ۷۷، گ تحت ۳۹۳۱، انیس الساری ۹۸۳/۱۰ وقال: موضوع

یہ روایت دلائل النبوة للیہیستی (۲۷۶/۶) میں محمد بن مروان السدی الصغیر عن الکلبی عن ابی صالح عن ابن عباس کی سند سے موجود ہے۔

(محمد بن مروان السدی کذاب راوی ہے۔ دیکھئے ماہنامہ الحدیث حضرو (شمار ۲۳ ص ۵۰-۵۲)

(ابن نمیر نے کہا: وہ (محمد بن مروان السدی) کذاب ہے۔ (الضعفاء الکبیر للعقيلي ۱۳۶/۳، وسندہ حسن، دوسرا نسخہ ج ۳ ص ۱۲۸۹-۱۲۹۰)

(خود حافظ ابن حجر نے کہا: ”متعمم بالکذب“ (تقریب التہذیب: ۶۲۸۳)

(سدی صغیر کا استاد محمد بن السائب الکلبی کذاب تھا۔ (الحدیث حضرو: ۲۳ ص ۵۳-۵۴)

(سلیمان الیہی نے کہا: کوفہ میں دو کذاب تھے، ان میں سے ایک کلبی ہے۔ (کتاب الجرح والتعديل ۲۷۸/۷ وسندہ صحیح

خود حافظ ابن حجر نے اسے ”المفسر منہم بالکذب ورمی بالرفض“ قرار دیا۔

(دیکھئے تقریب التہذیب (۵۹۰۱)

(حاکم نیشاپوری نے کلبی کے بارے میں کہا: ”احادیث عن ابی صالح موضوع“ اس کی ابو صالح سے حدیثیں موضوع ہیں۔ (الذخل الی الصحیح ص ۱۹۵ ج ۱، ۱۷۱

خلاصہ یہ کہ یہ سند موضوع ہے۔

مثال چہارم:

حافظ ابن حجر نے کہا:

ومن حديث بريدة رفته: اللهم اجعل صلواتك ورحمتك وبرکاتک علی محمد وعلی آل محمد کما جعلت علی ابراهيم وعلی آل ابراهيم واصله عند احمد“ اور (ابو العباس السراج نے روایت کیا) بريدة (رضی اللہ عنہ) کی مرفوع حدیث سے کہ ”اللهم اجعل صلواتك ورحمتك وبرکاتک علی محمد وعلی آل محمد کما جعلت علی ابراهيم وعلی آل ابراهيم“ اور اس کی اصل احمد کے پاس (یعنی مسند احمد میں) ہے۔ (فتح الباری ۱۱/۱۱۱ تحت ج ۶۳۵، ۶۳۵۸، اور انیس الساری ج ۱ ص ۸۳۸ ج ۵۶۷)

مسند احمد (۳۵۳/۵) وغیرہ کی سند میں ابو داود نفع بن الحارث الاعمی ہے۔

(دیکھئے انیس الساری (۸۳۸/۱)

: ابو داود الاعمی کے بارے میں اس کے ہم عصر امام قتادہ بن دعامہ رحمہ اللہ نے فرمایا:

(کذاب“ وہ جھوٹا ہے۔ (الکامل لابن عدی ۲۵۲۳/۷-۲۵۲۴ وسندہ صحیح، دوسرا نسخہ ۳۲۸/۸، نیز دیکھئے مسائل صالح بن احمد بن ضیل: ۳۱۷، اور موسوعة اقوال الامام احمد ۲۶/۳

(حاکم نیشاپوری نے کہا: ”روی عن بريدة الاسلمی و انس بن مالک احادیث موضوعه“ اس نے بريدہ الاسلمی اور انس بن مالک (رضی اللہ عنہما) سے موضوع حدیثیں بیان کیں۔ (الدر الخلی الصحیح ص ۲۱۸ ت ۲۱۰)

(خود حافظ ابن حجر نے کہا: ”متروک وقد کذبہ ابن معین“ و متروک ہے اور ابن معین نے اسے کذاب کہا۔ (تقریب التہذیب: ۴۸۱،

خلاصہ یہ کہ یہ سند بھی موضوع ہے۔

ان چار مثالوں سے ثابت ہوا کہ فتح الباری میں حافظ ابن حجر کا کسی حدیث یا روایت پر سکوت کرنا اس کے صحیح یا حسن یا حجت ہونے کی دلیل نہیں بلکہ علماء کو چاہئے کہ اصل کتابوں کی طرف رجوع کر کے مذکورہ روایت کی تحقیق کریں اور پھر اگر صحیح و حسن ثابت ہو جائے تو بطور حجت پیش کریں۔

اگر ایسا ممکن نہ ہو تو مجرد سکوت سے استدلال نہ کریں اور ہم تن تحقیق کے لئے مصروف رہیں۔

هذا ما عندی واللہ أعلم بالصواب

(فتاویٰ علمیہ) توضیح الاحکام

ج 2 ص 305

محدث فتویٰ

